

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



अजमेर

Rashtradoot

फोन:- 2627612, 2427249 फ़ैक्स:- 0145-2624665

वर्ष: 36

संख्या: 174

प्रभात

अजमेर, शुक्रवार 30 जनवरी, 2026

आर.जे./ए.जे./73/2015-2017

पृष्ठ 6

मूल्य 2.50 रु.

राजस्थान के वरिष्ठ नेतागण, खड़गे व राहुल गांधी से मिले दिल्ली में

मुलाकात का मुख्य ध्येय, ऐसा लगा है कि सचिन पायलट के खिलाफ वातावरण बनाना, जिससे डोटासरा अपने प्रदेशाध्यक्ष पद पर बने रहें व सचिन पायलट को प्रदेशाध्यक्ष बनने से रोका जा सके।

- रेणु मित्तल-
-राष्ट्रदूत दिल्ली ब्यूरो-
नई दिल्ली, 29 जनवरी। राजस्थान कांग्रेस के वरिष्ठ नेताओं की पार्टी अध्यक्ष मल्लिकार्जुन खड़गे और राहुल गांधी के साथ एक बैठक हुई, जिसमें पूर्व मुख्यमंत्री अशोक गहलोत संदिग्ध रूप से अनुपस्थित रहे।

दिलचस्प बात यह है कि गहलोत एक महीने से अधिक समय से राजस्थान से गायब थे और लोगों द्वारा उनके ठिकाने को लेकर सवाल उठाए जाने के बावजूद, वे चुप्पी साधे हुए थे। हालांकि, दिल्ली में होने वाली बैठक से ठीक पहले आज सुबह अशोक गहलोत ने ट्वीट कर बताया कि डॉक्टरों ने उन्हें ठंडे स्थानों से दूर रहने और गर्म जलवायु में रहने की सलाह दी है, क्योंकि वे स्वास्थ्य लाभ कर रहे हैं।

बैठक के दौरान राहुल गांधी ने पूछा कि अशोक गहलोत कहाँ हैं, जिस पर मल्लिकार्जुन खड़गे ने गहलोत को फोन मिलाया और फोन राहुल गांधी को दे दिया। राहुल ने उनके स्वास्थ्य के बारे में पूछा, और उन्हें बताया गया कि गहलोत को निमोनिया हुआ था और वे मुंबई में

■ इस बैठक में अशोक गहलोत की अनुपस्थिति काफी चर्चित रही, हालांकि, बैठक से ठीक पहले गहलोत ने ट्वीट करके यह उजागर किया था कि वे मुम्बई में हैं तथा उन्हें निमोनिया हो गया था। अतः डॉक्टरों ने उन्हें हिदायत दी है कि ठंड से बचें और ऐसी गरम जगह पर रहें, जहाँ तापमान ज्यादा ठंडा न हो, बल्कि थोड़ा गरम हो।

■ गहलोत ने यही बात राहुल गांधी को दोहराई, जब राहुल ने उनसे उनके स्वास्थ्य के बारे में पूछा, खड़गे द्वारा गहलोत को फोन मिलाने पर।

■ भंवर जितेन्द्र सिंह, प्रभारी रंधावा, कांग्रेस के संगठन महासचिव वेणुगोपाल आदि की पूरी कोशिश है कि डोटासरा, प्रदेशाध्यक्ष बने रहें तथा सचिन पायलट को किसी भी तरह प्रदेशाध्यक्ष की कुर्सी से दूर ही रखा जा सके।

स्वास्थ्य लाभ कर रहे हैं। गहलोत की बेटी मुंबई में रहती हैं और राजनीतिक गलियारों में चर्चा है कि गहलोत की अधिकांश संपत्ति मुंबई में ही है।

इस बैठक में सचिन पायलट के खिलाफ एक तरह से घेराबंदी भी देखने

को मिली, जहाँ वरिष्ठ नेताओं ने प्रदेश कांग्रेस अध्यक्ष डोटासरा की जमकर तारीफ़ की, चाहे वह एसआईआर हो, बीएलए हो, मनरेगा हो या पार्टी संगठन व पार्टी को एकजुट रखने का मुद्दा हो।

डोटासरा और जूली की सराहना

करने वालों में भंवर जितेन्द्र सिंह, एआईसीसी प्रभारी रंधावा और संगठन मामलों के एआईसीसी महासचिव के.सी. वेणुगोपाल प्रमुख रूप से शामिल थे।

सूत्रों के अनुसार, डोटासरा को मजबूत करने, उन्हें प्रदेश कांग्रेस अध्यक्ष की कुर्सी पर बनाए रखने और किसी भी तरह से यह सुनिश्चित करने की कोशिश हो रही है कि सचिन पायलट डोटासरा की जगह न ले सकें।

भंवर जितेन्द्र सिंह की गांधी परिवार तक सीधी पहुँच मानी जाती है और वे लगातार 'गुपचुप कैम्पेन' चलाने के लिए जाने जाते हैं। रंधावा, डोटासरा के काफ़ी करीबी माने जाते हैं, जिसके पीछे जाट समुदाय की बाँटिंग को भी कारण बताया जा रहा है। वहीं, वेणुगोपाल भी काफी समय से डोटासरा की प्रशंसा करते आ रहे हैं, ताकि प्रदेश कांग्रेस की कमान उनके पसंदीदा व्यक्ति के हाथों में बनी रहे।

रंधावा ने आगामी राज्यसभा चुनावों का मुद्दा भी उठाया और कहा कि यह सुनिश्चित किया जाना चाहिए कि

(शेष अंतिम पृष्ठ पर)

नीरजा मोदी स्कूल सीधे हाई कोर्ट में याचिका नहीं लगा सकता- सीबीएसई

जयपुर, 29 जनवरी। कक्षा चार की बालिका अमाया की मौत के मामले में नीरजा मोदी स्कूल की समबद्धता वापस लेने के मामले में सीबीएसई ने हाईकोर्ट में अपना जवाब पेश कर दिया है। हालांकि जवाब रिकॉर्ड पर नहीं आने के चलते, जस्टिस बिपिन गुप्ता की एकल पीठ ने नीरजा मोदी स्कूल की याचिका पर शुक्रवार के लिए सुनवाई टाल दी।

सीबीएसई की ओर से अधिवक्ता एमएस राघव ने कहा कि स्कूल प्रशासन को सीधे हाईकोर्ट में याचिका पेश करने का अधिकार नहीं है। इसके लिए, सीबीएसई चेयरमैन के समक्ष अपील पेश करनी चाहिए थी। घटना के बाद दो

■ सीबीएसई के अधिवक्ता ने हाई कोर्ट में कहा कि स्कूल को पहले सीबीएसई चेयरमैन के समक्ष अपील पेश करनी चाहिए।

सदस्यीय कमेटी का गठन किया गया। जिसकी रिपोर्ट में स्कूल में कई तरह की गंभीर खामियां होने की बात सामने आई है, जैसे स्कूल के बच्चे आइडो कार्ड नहीं लगाते, जिससे घटना के आधा घंटा बाद तक यह पता नहीं चला कि चौथी मंजिल से कूदने वाली छात्रा कौन थी। इसके अलावा, इमारत पर सेफ्टी नैट भी नहीं था। इसके होने से घटना रोकी जा सकती थी।

(शेष अंतिम पृष्ठ पर)

इकोनॉमिक सर्वे ने भी “डोमैस्टिक डिमांड” को ड्राइविंग इंजन माना

- अंजन राॅय-
-राष्ट्रदूत दिल्ली ब्यूरो-
नई दिल्ली, 29 जनवरी। केन्द्रीय वित्त मंत्रालय द्वारा जारी इकोनॉमिक सर्वे ने भारतीय अर्थव्यवस्था के भविष्य के सम्बंध में “वैश्विक अनिश्चितताओं के बीच स्थिर विकास” का नज़रिया पेश किया है, जिसमें “सावधानी बरतने, लेकिन निराशावादी न होने” की बात कही गई है।

इकोनॉमिक सर्वे (आर्थिक सर्वेक्षण) में वित्त वर्ष 2027 में भारतीय अर्थव्यवस्था के 7.2 प्रतिशत की दर से बढ़ने का अनुमान लगाया गया है, जिसमें घरेलू कारकों की प्रमुख भूमिका बताई गई है।

सर्वेक्षण के अनुसार, वैश्विक माहौल अभी भी नाजुक बना हुआ है, हालांकि यह उम्मीद से बेहतर प्रदर्शन कर रहा है। इसके बावजूद भू-राजनीतिक तनाव, व्यापार में बंटवारा और वित्तीय कमजोरियाँ बढ़ रही हैं।

भारत के लिए राहत की बात यह है कि सर्वेक्षण मानता है कि वैश्विक हालात तत्काल बढ़े आर्थिक दबाव की बजाय, बाहरी अनिश्चितताएं पैदा कर सकते हैं। सर्वेक्षण के अनुसार, “प्रमुख व्यापारिक साझेदार देशों में धीमी वृद्धि, शुल्कों के कारण व्यापार में रुकावट और पूंजी प्रवाह में उतार-चढ़ाव समय-समय पर निर्यात और निवेशकों

■ वित्त मंत्रालय द्वारा जारी “इकोनॉमिक सर्वे” के अनुसार, अंतर्राष्ट्रीय परिस्थितियाँ, विश्व की इकॉनमी में अनिश्चितता तो जरूर ला रही हैं, पर, देश की इकॉनमी पर इसका खास असर नहीं हुआ है।

■ इसका मुख्य कारण है, देश की “डोमैस्टिक डिमांड” (आंतरिक खपत) के आंकड़े।

■ सर्वे के अनुसार, देश की इकॉनमी के शानदार प्रदर्शन व महँगाई की दर पर नियंत्रण के कारण सरकार अब इस स्थिति में है कि नये-नये प्रोजैक्ट ला सके व महत्वाकांक्षी स्कीम्स ला सके।

■ इससे, “डोमैस्टिक डिमांड” में उछाल आयेगा व नये रोज़गार की उपलब्धता बढ़ेगी।

की भावना पर असर डाल सकते हैं।”

घरेलू अर्थव्यवस्था के प्रदर्शन पर आते हुए सर्वे ने कहा कि 2025-26 में घरेलू मांग ने आर्थिक वृद्धि को आगे बढ़ाया। सकल घरेलू उत्पाद (जीडीपी) में अंतिम निजी उपभोग व्यय (पीएफसीई) की हिस्सेदारी बढ़कर 61.5 प्रतिशत हो गई।

सर्वे में इस बात पर जोर दिया गया है कि खपत में मजबूती एक अनुकूल व्यापक आर्थिक माहौल को दर्शाती है, जिसकी विशेषता, कम महँगाई, स्थिर रोजगार स्थिति और बढ़ती वास्तविक क्रय शक्ति है।

इसके अलावा, मजबूत कृषि प्रदर्शन से समर्थित स्थिर ग्रामीण खपत और प्रत्यक्ष व अप्रत्यक्ष करों के सरलीकरण से शहरी खपत में धीरे-धीरे सुधार के कारण उपभोग मांग की गति व्यापक आधार पर बनी रही। इसी संदर्भ में आर्थिक सर्वेक्षण में एक विरोधाभास नजर आता है।

आर्थिक सर्वेक्षण की प्रस्तावना में मुख्य आर्थिक सलाहकार वी. अनंतनागेश्वरन ने कठोपनिषद का हवाला देते हुए कहा है कि भविष्य की तृप्ति के लिए वर्तमान उपभोग पर

(शेष अंतिम पृष्ठ पर)

शशि थरूर, राहुल गांधी व खड़गे से मिलने गए

लम्बी मुलाकात में शिकवे-शिकायतें दूर हुईं तथा थरूर ने एक ही आग्रह किया, राहुल उन पर विश्वास करें

- रेणु मित्तल-
-राष्ट्रदूत दिल्ली ब्यूरो-
नई दिल्ली, 29 जनवरी। लगातार सुर्खियों में रहे शशि थरूर की अंततः राहुल गांधी और मल्लिकार्जुन खड़गे के साथ एक लंबी और विस्तृत बैठक हुई, जिसमें कई गलतफहमियों को दूर किया गया। इस बैठक के बाद थरूर और राहुल गांधी के बीच एक कार्यकारी (वर्किंग) संबंध स्थापित हुआ।

यह बैठक केरल के कुछ सक्रिय कांग्रेस सांसदों की पहल का नतीजा थी, जिन्होंने के.सी. वेणुगोपाल से मुलाकात कर जोर दिया था कि राहुल गांधी और शशि थरूर को आपस में मिलकर अपने मतभेद सुलझाने चाहिए, अन्यथा कांग्रेस केरल खो सकती है।

एक वरिष्ठ पार्टी नेता ने कहा कि अधिकांश गलतफहमियाँ के.सी. वेणुगोपाल ने अपनी व्यक्तिगत महत्वाकांक्षाओं के चलते पैदा की थीं। उनका कहना था कि यदि राहुल गांधी

■ यह बैठक कांग्रेस के केरल से निर्वाचित सांसदों के जोर देने पर आयोजित की गई थी। इन सांसदों ने दबाव बनाया था कि राहुल गांधी व शशि थरूर अपने मतभेद साफ करके, नेतृत्व प्रदान करें राज्य में, अन्यथा कांग्रेस केरल में चुनाव हार जाएगी।

■ शशि थरूर ने राहुल से यह भी कहा कि उन्होंने केरल में एक आमसभा को संबोधित करते हुए, थरूर का नाम भी नहीं लिया था, हालांकि वे मंच पर बैठे थे। राहुल ने जवाब दिया, उनको एक चिट दी गई थी, जिसमें वे नाम लिखे हुए थे, जिन्हें राहुल को संबोधित करना था, अपना भाषण शुरू करने से पहले। यह आम धारणा है, यह चिट में नाम न होना, वेणुगोपाल की शरारत थी।

■ राहुल गांधी ने उसी समय यह भी आदेश दिए कि प्रदेशाध्यक्ष को पाबंद किया जाए कि हर पीसीसी बैठक में थरूर को लाज़मी तौर पर आमंत्रित किया जाए।

अब भी यह नहीं समझ पा रहे हैं कि वेणुगोपाल किस तरह अपनी

महत्वाकांक्षा, केरल का मुख्यमंत्री

(शेष अंतिम पृष्ठ पर)

जद (एस) प्रमुख देवेगौड़ा प्रधानमंत्री से मिले

नयी दिल्ली 29 जनवरी। पूर्व प्रधानमंत्री एच.डी. देवेगौड़ा ने गुरुवार को यहाँ प्रधानमंत्री नरेन्द्र मोदी से भेंट की। इस दौरान दोनों नेताओं ने देश के विकास से जुड़े अनेक महत्वपूर्ण मुद्दों पर चर्चा की। प्रधानमंत्री ने सोशल मीडिया पर इस मुलाकात के बारे में

■ देवेगौड़ा राज्यसभा सदस्य हैं तथा उनका दल राजग का हिस्सा है।

जानकारी दी।

मोदी ने सोशल मीडिया पोस्ट में कहा , " एच.डी. देवेगौड़ा जी के साथ उत्कृष्ट बैठक हुई। उनके महत्वपूर्ण मुद्दों पर विचार सराहनीय हैं। भारत के विकास से जुड़े अनेक महत्वपूर्ण मुद्दों पर विचार सराहनीय हैं।

भारत के विकास से जुड़े अनेक महत्वपूर्ण मुद्दों पर विचार सराहनीय हैं। भारत के विकास से जुड़े अनेक महत्वपूर्ण मुद्दों पर विचार सराहनीय हैं।

भारत के विकास से जुड़े अनेक महत्वपूर्ण मुद्दों पर विचार सराहनीय हैं। भारत के विकास से जुड़े अनेक महत्वपूर्ण मुद्दों पर विचार सराहनीय हैं।

नफरती बयानबाजी कर भारी कानूनी विवाद में पड़ सकते हैं असम के मु.मंत्री

-श्रीनंदन झा-
-राष्ट्रदूत दिल्ली ब्यूरो-
नई दिल्ली, 29 जनवरी। असम के मुख्यमंत्री हेमंत बिस्वा सरमा अपने बयानों को लेकर विवाद में फंसेते नजर आ रहे हैं। उन्होंने लोगों से “मियां मुस्लिम” रिक्शा चालकों को कम पैसे देने के लिए कहा था। साथ ही उन्होंने यह भी कहा कि सरकार “मियां” समुदाय को “काबू में रखने” के लिए उन्हें परेशान करेगी और यह सुनिश्चित करेगी कि वे स्थानीय समुदाय पर हावी न हो सकें।

इससे पहले वे यह भी दावा कर चुके हैं कि विशेष पुनरीक्षण (स्पेशल रिवीजन) अभियान के दौरान पांच लाख मियां मुसलमानों के नाम मतदाता सूची से हटाए जाएंगे।

सांप्रदायिक ध्रुवीकरण की राजनीति विभिन्न राज्यों, खासकर असम चुनाव प्रचार का लगातार हिस्सा रही है। असम में 1980 के शुरुआती वर्षों में “जनसंख्यिकीय घुसपैट” के खिलाफ बढ़ा जन आंदोलन हुआ था। वर्ष 2014 में असम की एक रेली में नरेन्द्र मोदी, जो तब भाजपा के प्रधानमंत्री पद के उम्मीदवार थे, ने अवैध बांग्लादेशी

असम के मु.मंत्री हिमंत बिस्वा ने लोगों को मुस्लिमों को परेशान करने के लिए उकसाया

■ मुख्यमंत्री हिमंत बिस्वा सरमा ने एक बयान में लोगों से अपील की कि मुसलमानों को परेशान किया जाए ताकि वे कमजोर हो जाएं। उन्होंने तरीका भी बताया, जैसे मुस्लिम रिक्शा वाले को कम किराया दिया जाए।

■ ऐसी टिप्पणियाँ गैर जमानती, संज्ञेय अपराधों की श्रेणी में आती हैं और अगर यह बयान संवैधानिक पद पर बैठे किसी नेता, जैसे मुख्यमंत्री, का हो तो बेहद गंभीर मामला बनता है।

■ कांग्रेस की असम यूनिट ने इस संबंध में याचिका भी दायर की है।

प्रवासियों से कहा था कि वे अपना सामान बांधकर लौट जाएं। बारह साल बाद, केन्द्र और राज्य दोनों में भाजपा की सरकार होने के बावजूद यह समस्या अब भी बनी हुई है।

जब असम में नैशनल रजिस्टर ऑफ सिटिजन्स (एन.आर.सी.) तैयार

किया गया, तब पाया गया कि 19 लाख अवैध प्रवासियों में से 11 लाख हिंदू थे। हैरानी की बात यह है कि भाजपा एनआरसी के इन निष्कर्षों को स्वीकार नहीं करती, लेकिन मौजूदा विशेष पुनरीक्षण प्रक्रिया के दौरान मियां समुदाय को निशाना बना रही है। इससे

विपक्षी भड़क गए हैं और आरोप लगा रहे हैं कि यह अल्पसंख्यकों को मताधिकार से वंचित करने के लिए किया जा रही एक लक्षित और सांप्रदायिक कवायव है। सभी सरकारों को अवैध प्रवासियों को हटाने का अधिकार है। लेकिन यह अलग बात है कि कोई मौजूदा मुख्यमंत्री किसी खास समुदाय को सजा देने की खुली बात करे और उन्हें वोट देने के अधिकार से वंचित करने की धमकी दे। इस तरह की बातें जनप्रतिनिधित्व अधिनियम के प्रावधानों का उल्लंघन हैं। साथ ही, यह बात भारतीय दंड संहिता की धारा 153ए के तहत भी आ सकती है, जो धर्म, जाति, जन्म स्थान, निवास या भाषा के आधार पर अलग-अलग समूहों के बीच दुश्मनी, नफरत या वैमनस्य फैलाने को अपराध मानती है। यह अपराध संज्ञेय है, जमानत नहीं

(शेष अंतिम पृष्ठ पर)

अजित पवार के विमान का ब्लैक बॉक्स मिला

नयी दिल्ली, 29 जनवरी। महाराष्ट्र के बारामती में बुधवार सुबह दुर्घटनाग्रस्त विमान का ब्लैकबॉक्स बरामद हो गया है।

जांच में शामिल अधिकारियों ने गुरुवार को बताया कि दुर्घटनाग्रस्त

■ एएआईबी का जाँच दल बुधवार को बारामती में।

लीयरजेट 45 विमान का ब्लैकबॉक्स दुर्घटनास्थल से बरामद किया गया है। इस विमान हादसे में महाराष्ट्र के उपमुख्यमंत्री अजित पवार, उनके एक निजी सुरक्षा अधिकारी तथा एक सहायक और चालक दल के दो सदस्यों की मौत हो गयी थी। एएआईबी के महानिदेशक के नेतृत्व में जांच दल बुधवार को ही बारामती पहुँच गया था। इसके साथ नागर विमानन महानिदेशालय (डीजीसीए) के तीन अधिकारियों की मुंबई की टीम भी जांच कर रही है।

(शेष अंतिम पृष्ठ पर)

CMYK

●

●

●

●

●

⊕

●

●

●

●

●

●

●

●

●

⊕

●

●

●

●

●

●

●

●

●

⊕

●

●

●

●

●

●

●

●

CMYK

भिवाड़ी की फैक्टरियों से निकलने वाले गंदे पानी से मटीला गांव में जमीन धंसी

सड़क किनारे बह रहे दूषित पानी से दो भूमिगत गैस पाइपलाइन सड़क की सतह पर आ गई

अलवर, (निर्स)। प्रदेश के औद्योगिक केंद्र भिवाड़ी की फैक्टरियों से निकलने वाले अनट्रीटेड गंदे पानी के कारण मटीला गांव में जमीन धंस गई। सड़क किनारे लगातार बह रहे इस दूषित पानी से दो भूमिगत गैस पाइपलाइन सतह पर आ गईं। इससे क्षेत्र में सुरक्षा संबंधी चिंताएं बढ़ गई हैं।

पापंद सब्बीर खान ने बताया कि जमीन धंसने के कारण सड़क के पास लगा एक बिजली का खंभा भी झुक गया है। उन्होंने आशंका जताई कि खंभा गिरने से उसके नीचे से गुजर रही गैस पाइपलाइन क्षतिग्रस्त हो सकती है, जिससे आग लगने या विस्फोट का खतरा पैदा हो सकता है। सड़क धंसने के बाद मौके पर आसपास के लोगों की भीड़ जमा हो गई। लोगों का कहना है कि शुरु है अभी बिजली का खंभा नहीं गिरा गैस पाइपलाइन में विस्फोट हो सकता था।

ग्रामीणों ने बताया कि यह समस्या लंबे समय से बनी हुई है। भिवाड़ी की औद्योगिक इकाइयों से निकलने वाला



मटीला गांव में जमीन धंसने से दो भूमिगत गैस पाइपलाइन सतह पर आ गईं।

रासायनिक युक्त औद्योगिक अपशिष्ट जल (इंडस्ट्रियल इफ्लुएंट) बिना किसी उपचार के इस रास्ते पर बह रहा है। ग्रामीणों ने कई बार प्रदूषण नियंत्रण बोर्ड, रीको और अन्य संबंधित

विभागों से शिकायतें कीं, लेकिन कोई ठोस कार्रवाई नहीं हुई। लगातार पानी के बहाव से मिट्टी कमजोर हुई, जिसके परिणामस्वरूप सड़क पट्टरी के पास जमीन धंस गई। चाय के खोके के

- ग्रामीणों ने बताया कि भिवाड़ी की औद्योगिक इकाइयों से निकलने वाला रासायनिक युक्त औद्योगिक अपशिष्ट जल इस रास्ते पर बह रहा है
- ग्रामीणों ने तत्काल प्रभावित क्षेत्र को बैरिकेडिंग कर बंद करने, औद्योगिक इकाइयों से निकलने वाले दूषित पानी पर रोक लगाने की मांग की

बिल्कुल साथ ही ये सड़क धंसी है, जिससे टीनशेड आधा गिर गया। गतिमत् रही कि उस वक़्त वहां कोई मौजूद नहीं था, वरना किसी को चोट भी पहुंच सकती थी।

जानकारी के अनुसार यह रास्ता अलवर-भिवाड़ी मेगा हाईवे का हिस्सा है, जहां सुबह-शाम पैदल यात्री, दुपहिया वाहन और भारी ट्रक बड़ी संख्या में आवागमन करते हैं। ग्रामीणों ने तत्काल प्रभावित क्षेत्र को बैरिकेडिंग कर बंद करने की मांग की है। उन्होंने यह भी मांग की है कि औद्योगिक इकाइयों से निकलने वाले दूषित पानी पर सख्त रोक लगाई जाए। साथ ही, गैस पाइपलाइन और बिजली विभाग के

अधिकारी मौके पर पहुंचकर आपतकालीन सुरक्षा उपाय करें और मरम्मत कार्य तत्काल शुरू करें।

इस बीच, हरियाणा सिटी गैस के डिप्टी मैनेजर रोहित नैन भी मौके पर पहुंचे। उनकी टीम गैस पाइपलाइन को किसी भी संभावित नुकसान से बचाने के लिए सुरक्षा उपाय कर रही है। एहतियात के तौर पर ऊपर से गुजर रही बिजली की लाइन को कटवा दिया गया है ताकि खंभा गिरने की स्थिति में गैस लाइन पर कोई विस्फोट जैसी घटना न हो। रिको अधिकारियों को भी सूचना दी गई है लेकिन अभी तक कोई अधिकारी मौके पर नहीं पहुंचे हैं।

अलवर के आलमपुर गांव में अवैध खनन और ब्लास्टिंग से ग्रामीण परेशान

अलवर, (निर्स)। अलवर जिले के नौगांवा थाना क्षेत्र के आलमपुर गांव में हो रहे अवैध खनन और बेकाबू ब्लास्टिंग ने ग्रामीणों का जीवन संकट में डाल दिया है। लगातार हो रही तेज ब्लास्टिंग से गांव के कई मकानों में गहरी दरारें पड़ गई हैं, कुछ घर तो पूरी तरह क्षतिग्रस्त हो चुके हैं। हालात से नाराज़ सैकड़ों ग्रामीणों ने गुरुवार को अलवर जिला कलेक्टर से मुलाकात कर ज़ापन सौंपा और अवैध खनन व ब्लास्टिंग पर तत्काल रोक लगाने की मांग की।

ग्रामीणों ने आरोप लगाया कि आबादी क्षेत्र के खसरा नंबर 77 को गलत तरीके से 92 दिखाया गया है, जो पूरी तरह गैरकानूनी है। उनका कहना है कि अधिकारियों ने अवैध खननकर्ताओं से मिलकर नक्शे में हेरफेर की है। ग्रामीण सरदार सुरजन सिंह ने बताया

बीकानेर जिले में सर्दी का असर बरकरार

बीकानेर, (निर्स)। जिले में सर्दी का असर फिलहाल बरकरार है। गुरुवार को सुबह बीकानेर शहर में तो धूप खिल गई लेकिन ग्रामीण क्षेत्रों में बना कोहरा रहा। नौ बजे बाद कोहरा कुछ कम हुआ लेकिन तेज हवाओं ने सर्दी का एहसास बढ़ा दिया। न्यूनतम तापमान में भी बीकानेर शहर और ग्रामीण क्षेत्रों में अंतर देखा गया। बीकानेर शहर में जहां न्यूनतम तापमान सात डिग्री सेल्सियस के पार रहा, वहीं लूणकरनसर में न्यूनतम पारा 6 डिग्री सेल्सियस के आसपास रहा। आने वाले दिनों में भी सर्दी से राहत मिलने की उम्मीद नहीं है।

लूणकरनसर में सुबह से ही घना कोहरा रहा, जिससे नेशनल हाइवे पर वाहनों की गति प्रभावित हुई। कस्बे के आसपास के क्षेत्रों में बिजिबिलिटी महज पांच-दस मीटर के आसपास रही। मौसम विभाग की मानें तो आने वाले कुछ दिनों तक डिस्टर्न बनी रहेगी। कश्मीर और हिमाचल में बर्फबारी का असर राजस्थान के पश्चिमी हिस्सों में देखने को मिल रहा है। बीकानेर शहर से ज्यादा तापमान में गिरावट लूणकरनसर में हुई है, वहीं इससे ज्यादा गिरावट श्रीगंगानगर में है।

पोकरण : मरु महोत्सव में भव्य शोभायात्रा निकाली

पोकरण, (निर्स)। पोकरण में लोक परंपराओं, रंगीन संस्कृति और मरुधरा की आत्मा को जीवंत करने वाले विश्वविख्यात मरु महोत्सव- 2026 का गुरुवार को परमाणु नगरी पोकरण में शुभारंभ हुआ। मरुभूमि की रेत पर लोक संगीत, नृत्य और परंपराओं का अदभूत संगम देखने को मिला।

चार दिवसीय सांस्कृतिक महाकुंभ की शुरुआत जिला कलेक्टर प्रताप सिंह, पुलिस अधीक्षक अभिषेक शिवहरे एवं नगर पालिका अध्यक्ष मनीष पुरोहित द्वारा सालमसर सरोवर स्थित नेपालेश्वर महादेव मंदिर में विधिवत पूजा-अर्चना एवं आरती के साथ की गई। वैदिक मंत्रोच्चार, शंखनाद और लोक वाद्यों की रूंज के बीच महोत्सव का आधिकारिक शुभारंभ हुआ। वहीं महोत्सव के शुभारंभ अवसर पर पोकरण फोर्ट से निकली भव्य शोभायात्रा आकर्षण का केंद्र रही। लोक कलाकारों की ग्रामीणों, पारंपरिक वेशभूषा, सजे-धजे ऊंट, बीएसएफ का ऊंट दस्ता, सांस्कृतिक दल तथा मिस्टर-मिस पोकरण प्रतियोगिता के प्रतिभागियों की



पोकरण में मरु महोत्सव के तहत निकाली शोभायात्रा में कलाकारों ने नृत्य पेश किया।

उपस्थिति ने शोभायात्रा को चलता-फिरता सांस्कृतिक उत्सव बना दिया। शहर के प्रमुख मार्गों से गुजरती यह शोभायात्रा राजकीय उच्च माध्यमिक विद्यालय, पोकरण परिसर पहुंची, जहां नगरवासियों ने पुष्पवर्षा और जयकारों के साथ स्वागत किया।

मुख्य मंच पर भगवान श्रीगणेश की प्रतिमा पर दीप प्रज्ज्वलन कर कार्यक्रम का शुभारंभ किया गया। इसके पश्चात घूमर, भवाई, लोजिया, गैर नृत्य एवं पारंपरिक लोकगीतों की प्रस्तुतियों ने दर्शकों को मंत्रमुग्ध किया। तगाराम एंड पार्टी, रेंवताराम

भील एवं अणदराम समदडी एंड पार्टी की प्रस्तुतियों के साथ छात्र-छात्राओं के कार्यक्रम विशेष आकर्षण रहे। महोत्सव के दौरान आयोजित मिस्टर पोकरण एवं मिस पोकरण प्रतियोगिता में मनीष कुमार सैन को मिस्टर पोकरण तथा लौहारकी की वर्षा भाटी

स्लीपर बस हाइवे पर खड़े ट्रेलर में घुसी, चार की मौत, पांच गंभीर घायल

आगरा-जयपुर राष्ट्रीय राजमार्ग पर लुधावई पुलिया के पास हुआ हादसा

भरतपुर, (निर्स)। आगरा-जयपुर राष्ट्रीय राजमार्ग पर गुरुवार अलसुबह एक सड़क हादसा हो गया। सेवक थाना क्षेत्र में लुधावई पुलिया के पास कासगंज से जयपुर जा रही एक स्लीपर बस बीच हाइवे पर खड़े ट्रेलर में पीछे से जा घुसी। हादसा इतना भीषण था कि बस के अगले हिस्से के परखच्चे उड़ गए। इस दुर्घटना में चार लोगों की मौके पर ही मौत हो गई। टक्कर के बाद बस में फंसे यात्रियों में चीख-पुकार मच गई

- घना कोहरा हादसे की वजह माना जा रहा है, टक्कर के बाद बस में फंसे यात्रियों में चीख-पुकार मच गई

है कि ट्रेलर खराब था जो बीच हाइवे पर खड़ा था। ट्रेलर चालक ने कोई खराब का संकेत नहीं लगा रखा था। बस चालक को लगा ट्रेलर चल रहा है, इसी के चलते हादसा हुआ। मौके पर जिला कलेक्टर कमर चौधरी, एसपी दिगंत आनन्द मौके पर पहुंचे। वहीं एसडीएम भारती गुप्ता आरबीएम अस्पताल पहुंची जहां घायलों से बातचीत की।

सेवर थाना प्रभारी सतीश शर्मा ने बताया कि सूचना मिलते ही पुलिस टीम मौके पर पहुंची। सभी घायलों को

पैथर की मौत, आरोपी हिरासत में

अलवर, (निर्स)। अलवर जिले के वन नाका प्रतापगढ़ क्षेत्र के अंतर्गत झिरी गांव की शाखा का गुवाड़ा में दो वर्षीय पैथर मृत अवस्था में पेड़ पर लटका मिला। प्रारंभिक जांच में पैथर के पेट पर रस्सी का फंदा मिलने से मामला संदिग्ध प्रतीत हुआ। सूचना मिलने पर वनपाल रामवतार मीना टीम के साथ मौके पर पहुंचे और स्थिति का जायजा लिया। जांच में एक ग्रामीण पर संदेह गहराया। सख्त पूछताछ में आरोपी प्रभुदयाल मीना ने पैथर के शिकार की बात स्वीकार की। आरोपी को हिरासत में ले लिया।

आशंका है किसी विवाद के चलते यह

- मटकी दौड़, साफा बांधो एवं रस्साकशी जैसी ग्रामीण खेल प्रतियोगिताओं का आयोजन हुआ
- महोत्सव में आयोजित प्रतियोगिता में मनीष कुमार सैन को मिस्टर पोकरण तथा लौहारकी की वर्षा भाटी को मिस पोकरण-2026 के खिताब से नवाजा

को मिस पोकरण-2026 के खिताब से नवाजा गया। वहीं मटकी दौड़, साफा बांधो एवं रस्साकशी जैसी ग्रामीण खेल प्रतियोगिताओं में प्रतिभागियों ने उत्साहपूर्वक भाग लिया। विजेताओं को अतिथियों द्वारा सम्मानित किया गया।

भीलवाड़ा में युवक की हत्या का आरोपी गिरफ्तार

भीलवाड़ा, (निर्स)। जिले की फूलियाकलां पुलिस ने एक ब्लाइंड मर्डर का पर्दाफाश करते हुए दो आरोपियों को गिरफ्तार किया है। 26 जनवरी को जंगल में एक युवक का शव मिला था, जिसकी बेरहमी से पिटाई कर हत्या की गई थी। पुलिस ने तत्परता दिखाते हुए महज कुछ ही दिनों में आरोपियों को गिरफ्तार कर लिया है।

मामला फूलियाकलां थाना क्षेत्र के कल्याणपुरा खामोर का है। बीती 26 जनवरी की सुबह करीब नौ बजे मुरली बावरी ने पुलिस को सूचना दी थी कि उसके भाई राधेश्याम का शव जंगल में

- 26 जनवरी को जंगल में युवक का शव मिला था, जिसकी पिटाई कर हत्या की थी

बबूलों के बीच पड़ा है। मौके पर पहुंची पुलिस और एफएसएल टीम ने जब जांच की, तो सामने आया कि मृतक की गंभीर चोटों के कारण मौत हुई है। पुलिस जांच में सामने आया कि घटना वाली सुबह आरोपी रामपाल बावरी ने ही मृतक के भाई को फोन कर शव पड़े

होने की जानकारी दी थी। शक के आधार पर पुलिस ने कड़ी से कड़ी जाँड़ी। जांच में पता चला कि रामपाल, उसके मामा और परिवार वालों ने मिलकर राधेश्याम के साथ गंभीर मारपीट की थी, जिससे उसकी जान चली गई। एसपी धर्मेन्द्र सिंह के आदेश और एएसपी राजेश आर्य के निर्देशन में थानाधिकारी राजेंद्र सिंह की टीम ने दबिश देकर मुख्य आरोपी रामपाल (33) और नरेश बावरी (22) को गिरफ्तार कर लिया है। पुलिस अब इनसे पूछताछ कर घटना की पूरी कड़ियां जोड़ रही है।

दुष्कर्म से परेशान नाबालिग ने जहर खाया, मौत

पुलिस ने एक युवक को हिरासत में लिया, दूसरे की तलाश जारी

बीकानेर, (निर्स)। जिले में 9वीं क्लास में पढ़ने वाली एक नाबालिग लड़की के साथ दुष्कर्म की घटना हो गई, जिसके बाद लड़की ने जहर पीकर अपनी जान दे दी।

जानकारी के अनुसार दुष्कर्म 22 जनवरी को हुआ था, जिसके बाद लड़की ने पेस्टीसाइड्स पी लिया, जिससे उसकी बुधवार शाम इलाज के दौरान अस्पताल

में मौत हो गई। पुलिस ने इस मामले में एक युवक को हिरासत में लिया है, जबकि दूसरे की तलाश जारी है। दो युवकों ने 9वीं कक्षा में पढ़ने वाली छात्रा को कार में अगवाकिया और सुसनान जगह ले जाकर उसके साथ दुष्कर्म किया था। इससे आहत छात्रा ने जहर पीकर जान दे दी। छात्रा का मेडिकल बोर्ड से पोस्टमार्टम कराया गया है। उसके भाई की ओर से पुलिस को दी

गई रिपोर्ट दी है। मामले की जांच कर रहे सीओ अमरबीर चावला ने बताया कि पुलिस को मामले की जानकारी मिलने पर छात्रा का मेडिकल मुआयना कराया गया था। उसे अस्पताल में भर्ती किया गया और इलाज के दौरान उससे दम तोड़ दिया। आरोपी को डिटेन कर उससे पूछताछ की जा रही है। उसका साथी के बारे में पता लगाया जा रहा है।



हादसे के बाद मौके पर पहुंची पुलिस ने जांच की।

तत्काल जिला आरबीएम अस्पताल भिजवाया गया, जहां उनका इलाज जारी है। वहीं, चारों मृतकों के शव पोस्टमार्टम के लिए आरबीएम अस्पताल की मोर्चरी में रखवाए गए हैं। मृतकों के परिजनों को सूचित कर दिया गया है, उनके पहुंचने के बाद पोस्टमार्टम की कार्रवाई कराई जाएगी। हादसा गुरुवार तड़के करीब 2.30 से 3 बजे के बीच हुआ। घना कोहरा हादसे की बड़ी वजह माना जा रहा है। टक्कर के बाद बस में फंसे कटूमर अलवर और मुस्लिम (40)

पुत्र इस्माइल निवासी कासगंज (उत्तर प्रदेश) के रूप में हुई है।

रामवीर अपनी पत्नी गीता और 8 वर्षीय बेटे कान्हा के साथ खादश्याम जी के दर्शन के लिए जा रहे थे। रामवीर भगवान की मूर्तियों के लिए कागज की पाण्डियां बनाते हैं और हर महीने माल सप्लाई करने खादश्याम जी जाते थे। इस बार वो पत्नी और बेटे को भी साथ लेकर गए थे। हादसे में रामवीर की पत्नी और बेटे की मौत हो गई, जबकि रामवीर खुद गंभीर रूप से घायल हो गए।

जोधपुर में कार सवार बदमाशों ने युवक का अपहरण किया

- महाराष्ट्र नंबर की पासिंग कार में हथियारों से लैस होकर आए थे बदमाश

अपहरण हुआ है।

खांडा फलसा थानाधिकारी बलवंतराम ने बताया कि मेड़ती गेट के बाहर रहने वाले मनन नाम के युवक का अपहरण किया गया है। वह फ्लैश पेंटिंग का काम करता है। सुबह वह अपने एक

साथी संग सुमेर पुष्टिकर कॉलेज के सामने एक फर्नीचर की दुकान के पास गली में चाय पीने जा रहा था। तब सड़क पर ही एक सफेद रंग की कार में कुछ युवक आए और उसे कार में डालकर अपने साथ ले गए। घटना सीसीटीवी फुटेज में कैद हो गई है। इधर सूचना के साथ ही एसपी सेंट्रल मंगलेश चण्डावत, खुद थानाधिकारी बलवंतराम आदि मौके पर पहुंचे। बाद में कार की तलाश में नाकाबंदी करवाई गई। युवक के अपहरण का कारण आरंभिक तौर पर पता नहीं लगा है।

हैड कांस्टेबल व कांस्टेबल ने डेढ़ लाख की रिश्वत ली

जयपुर, डूंगरपुर। एसबी की डूंगरपुर टीम ने गुरुवार को पुलिस थाना दोवड़ा, जिला डूंगरपुर में तैनात हेड कांस्टेबल अशोक कुमार पाटीदार और कांस्टेबल प्रकाश चन्द्रपटेल को 1 लाख 50 हजार रुपये की रिश्वत लेते हुए रंगे हाथों गिरफ्तार किया है।

एसबी के पुलिस महानिदेशक गोविन्द गुप्ता ने बताया कि ब्यूरो की शिकायत प्राप्त हुई थी कि परिवारी को ऑनलाइन गैमिंग के नाम पर झूठे मुकदमे में फंसाने की धमकी देकर रिश्वत की मांग की जा रही है। शिकायत के अनुसार 18 जनवरी को परिवारी को पुलिस वाहन में बैठा कर थाना दोवड़ा ले जाया गया, जहां उसके मोबाइल की जांच कर उस पर ठगी का आरोप लगाया गया।

आरोपियों ने मुकदमा दर्ज नहीं करने और मोबाइल वापस देने की एवज में 2 लाख रुपये की मांग की। बाद में बातचीत के दौरान आरोपी 1.50 लाख रुपये लेने पर सहमत हो गए। 28 जनवरी 2026 को रिश्वत मांग का सत्यापन किया गया, जिसमें आरोप सही पाए गए। एसबी डूंगरपुर टीम ने ट्रैप कार्रवाई करते हुए दोनों आरोपियों को रिश्वत की राशि लेते हुए गिरफ्तार कर लिया।

ग्राम विकास अधिकारी को रिश्वत लेते पकड़ः एसबी ने जोधपुर जिले में कार्रवाई करते हुए ग्राम पंचायत केतु मदा, पंचायत समिति सेखाला के ग्राम विकास अधिकारी राजेन्द्र को 15 हजार रुपये की रिश्वत लेते हुए रंगे हाथों गिरफ्तार किया है। एसबी मुख्यालय के

निर्देश पर एसबी चौकी जोधपुर ग्रामीण द्वारा कार्रवाई की गई। एसबी महानिदेशक गोविन्द गुप्ता ने बताया कि ब्यूरो को शिकायत प्राप्त हुई थी कि ग्राम विकास अधिकारी द्वारा परिवारी की फर्म, जिसका ग्राम पंचायत केतु मदा में निर्माण कार्य के लिए मटेरियल सप्लाई का टेंडर स्वीकृत है, से भुगतान की एवज में 6 प्रतिशत कमीशन की मांग कर परेशान किया जा रहा है। शिकायत के सत्यापन के दौरान आरोपी द्वारा परिवारी से 15 हजार रुपये रिश्वत के रूप में पहले ही प्राप्त कर लिए गए थे। इसके बाद एसबी ने ट्रैप कार्रवाई करते हुए आरोपी राजेन्द्र को रिश्वत की राशि लेते हुए मौके पर गिरफ्तार कर लिया।



मुख्यमंत्री भजनलाल ने केन्द्रीय कृषि मंत्री का आभार जताया

ग्रामीण विकास मंत्रालय ने राजस्थान को मटीरियल कंपोनेंट के तहत 825 करोड़ रुपए की राशि जारी की थी

नई दिल्ली/जयपुर, 29 जनवरी। मुख्यमंत्री भजनलाल शर्मा ने बुधवार देर रात को नई दिल्ली में केन्द्रीय कृषि एवं ग्रामीण विकास मंत्री शिवराज सिंह चौहान से मुलाकात की। इस अवसर पर शर्मा ने राजस्थान के लिए मटेरियल कंपोनेंट के अंतर्गत 825 करोड़ रुपये से अधिक की राशि जारी किए जाने पर

■ **शिवराज सिंह चौहान ने मुख्यमंत्री को इस मद में अग्रिम राशि जारी करने का भी आश्वासन दिया है।**



मुख्यमंत्री भजनलाल शर्मा ने बुधवार को नई दिल्ली में केंद्रीय कृषि एवं ग्रामीण विकास मंत्री शिवराज सिंह चौहान से मुलाकात की और विभिन्न योजनाओं की प्रगति के बारे में विस्तृत चर्चा की।

‘अमेरिका और नाटो के बीच ग्रीनलैंड को लेकर कोई समझौता नहीं हुआ’

डेनमार्क की प्र.मंत्री मेटे फ्रैंडरिकसेन ने फ्रांस के टीवी चैनल से वार्ता के दौरान दावा किया

पेरिस, 29 जनवरी। डेनमार्क की प्रधानमंत्री मेटे फ्रेडरिकसेन ने बुधवार को इस बात से इनकार किया कि नॉर्थ अटलंटिक ट्रीटी ऑर्गनाइजेशन (नाटो) और अमेरिका के बीच ग्रीनलैंड मुद्दे पर कोई समझौता हुआ है। अमेरिका के राष्ट्रपति डॉनाल्ड ट्रंप ने दावोस में विश्व आर्थिक मंच (डब्ल्यूईएफ) में दावा किया था कि उन्होंने ग्रीनलैंड पर नाटो के साथ एक समझौता किया है। जब फ्रांस-2 टीवी चैनल के साथ साक्षात्कार में फ्रेडरिकसेन से इस संबंध में सवाल किया गया, तो उन्होंने कहा, "यह कोई

■ **फ्रैंडरिकसेन ग्रीनलैंड के प्रधानमंत्री जेन्स फ्रैंडरिक नील्सन के साथ फ्रांस की यात्रा पर आयी हैं।**

समझौता नहीं है।" फ्रेडरिकसेन ने साक्षात्कार में कहा कि असल में एक राज्य संप्रभु होता है। उसकी सीमाओं का सम्मान किया जाना चाहिए और दूसरे लोगों के आत्मनिर्णय के अधिकार का सम्मान किया जाना चाहिए। फ्रेडरिकसेन ने कहा कि अगर ग्रीनलैंड में सैन्य साधनों का इस्तेमाल किया जाता है, तो सब कुछ रुक जाएगा। उन्होंने कहा कि "यह उन सभी चीजों के खिलाफ होगा जो हम दूसरे विश्व युद्ध के खत्म होने के बाद से बना रहे हैं।" फ्रेडरिकसेन बुधवार को ग्रीनलैंड के प्रधानमंत्री जेन्स-फ्रेडरिक नील्सन के साथ फ्रांस पहुंचीं। फ्रांस के राष्ट्रपति एमैनुएल मैक्रों ने एक संयुक्त प्रेस कॉन्फ्रेंस में कहा कि ग्रीनलैंड को लेकर अमेरिका के साथ बढ़ ता तनाव पूरे यूरोप के लिये एक रणनीतिक चेतावनी है। साथ ही उन्होंने डेनमार्क और ग्रीनलैंड के साथ फ्रांस की एकजुटता की बात दोहराई।

राजस्थान ...

(प्रथम पृष्ठ का शेष) वास्तव में एक स्वतंत्र व्यक्ति राज्यसभा सांसद बने, जो किसी भी गुट, समूह या नेता से जुड़ा न हो। क्या उनका इशारा पवन खेड़ा की ओर था, जो राज्यसभा जाने की कोशिश कर रहे हैं और अशोक गहलोत के क़रीबी माने जाते हैं, हालाँकि स्वयं गहलोत भी राज्यसभा नामांकन के लिए प्रयासरत हैं? आखिरकार, राज्यसभा के लिए चयन का फैसला पार्टी नेतृत्व के हाथ में है और यह उसका विशेषाधिकार है। पार्टी जल्द ही नगर निकाय और स्थानीय निकाय चुनावों का सामना करने जा रही है और राज्य नेतृत्व का कहना है कि वे इन चुनावों में जीत को लेकर पूरी तरह आश्वस्त हैं।

शशि थरूर, राहुल ...

(प्रथम पृष्ठ का शेष) बनने, को पूरा करने के लिए किस तरह की भूमिका निभा रहे हैं, तो यह चिंता का विषय है। उदाहरण देते हुए शशि थरूर ने राहुल गांधी को बताया कि जब उन्होंने केरल में एक बैठक को संबोधित किया, तो उन्होंने उनका नाम तक नहीं लिया, जबकि वे मंच (डायस) पर मौजूद थे। इस पर राहुल गांधी ने जवाब दिया कि उन्हें एक पर्वी दी गई थी, जिसमें कुछ नाम लिखे थे, और उन्होंने वही नाम पढ़ दिए। नेताओं का कहना है कि यह वेणुगोपाल की शरारत थी। सूत्रों के मुताबिक, शशि थरूर ने राहुल गांधी से केवल दो बातें कहीं। पहली, राहुल को उन पर भरोसा होना चाहिए; और दूसरी, उन्हें संसद में बोलने की अनुमति दी जानी चाहिए। दोनों ही मांगों पर राहुल गांधी ने उन्हें आश्वासन दिया कि ऐसा किया जाएगा। इसके साथ ही, राहुल गांधी ने वेणुगोपाल को निर्देश दिया कि वे प्रदेश कांग्रेस अध्यक्ष को सूचित करें कि शशि थरूर को प्रदेश कांग्रेस कमेटी (पीसीसी) की सभी बैठकों में आमंत्रित किया जाए।

इतना ही नहीं, आगामी विधानसभा चुनावों के लिए केरल में कांग्रेस की अभियान समिति और प्रचार समिति की जिम्मेदारी भी शशि थरूर को सौंप दी गई है। राहुल गांधी ने थरूर की शिकायतों को ध्यान से सुना और उन्हें आश्वस्त

(प्रथम पृष्ठ का शेष) नियंत्रण रखना चाहिए। अर्थशास्त्र की भाषा में इसका मतलब है कि बेहतर भविष्य और आगे चलकर अधिक उपभोग के लिए आज की खपत को कम कर बचत बढ़ाई जाए। अगर इस तरह के सुझाव को अमल में लाया जाता है, और जब मुख्य आर्थिक सलाहकार खुद ऐसा कह रहे हैं तो ऐसा क्यों न हो, लेकिन इसका नीतिजा विकास नहीं, बल्कि मौजूदा समय में मंदी होगा। खुद सीईए ने दिखाया है कि भारतीय अर्थव्यवस्था बढ़ती घरेलू खपत के सहारे आगे बढ़ रही है, जो मांग और आर्थिक गतिविधियों को गति दे रही है। उस पर ब्रेक लगाना विनाश और मंदी को बुलावा देना होगा। अगर कुछ करना ही है तो घरेलू

खपत को बनाए रखा जाना चाहिए, ताकि निर्यात में होने वाली किसी भी कमी की भरपाई की जा सके। बेशक, सीईए के तर्क के पीछे की सोच साफ है। विकास के लिए निवेश चाहिए और निवेश बचत से ही आ सकता है। लेकिन मौजूदा परिस्थितियों में घरेलू बचत की कमी को विदेशी बचत से पूरा करने की कोशिश करनी चाहिए। यानी, ज्यादा फॉरेन डायरेक्ट इन्वैस्टमेंट, घरेलू कैपिटल, मार्केट में ज्यादा फंड का फ्लो, विदेशी इन्वैस्टर्स के लिए सरकारी ट्रेजरी मार्केट खोलना, ये सब घरेलू बचत की कमी को पूरा कर सकते हैं। इसके अलावा, अर्थव्यवस्था के मजबूत प्रदर्शन और कम महंगाई दर को देखते हुए सरकार के पास विस्तारवादी नीतियाँ अपनाने की गुंजाइश है। यह बढ़े

इन्फ्रास्ट्रक्चर प्रोग्राम और इन क्षेत्रों में सार्वजनिक निवेश के जरिए होना चाहिए। इस तरह के कदम से न केवल कुल डिमांड बढ़ेगी, बल्कि जमीनी स्तर पर ज्यादा रोजगार पैदा होने से ग्रोथ और इन्कम जैनेरेशन का मल्टीप्लायर इफ़ैक्ट भी शुरू हो सकता है।

सुप्रीम ...

(प्रथम पृष्ठ का शेष) से पार्टी को राजनीतिक नुकसान होता दिख रहा है, क्योंकि ऊंची जातियों में नाराज़गी बढ़ी, और वह सड़कों पर प्रदर्शनों के रूप में सामने आई है। इस मामले की अगली सुनवाई सुप्रीम कोर्ट में 19 मार्च को होगी। -जाल खंबाता- -राष्ट्रदूत दिल्ली ब्यूरो- नई दिल्ली, 29 जनवरी। राष्ट्रावादी कांग्रेस पार्टी (एनसीपी) की श्रद्धांजलि लिखना अभी जल्दबाज़ी होगी, लेकिन विमान दुर्घटना में अजित पवार की अचानक हुई मृत्यु निस्संदेह पार्टी के दोनों गुटों के साथ-साथ, उस परिवार के लिए भी लगभग घातक झटका है, जिसने पिछले चार दशकों से पश्चिमी महाराष्ट्र की शुगर बैल्ट और उसकी समृद्ध सहकारी संस्थाओं की राजनीति पर नियंत्रण रखा है। इससे बदतर समय नहीं हो सकता था। अजित पवार का निधन ऐसे समय में हुआ है। वर्ष 2023 में हुए विभाजन के बाद, एनसीपी गंभीर दौर से गुज़र रही है। एक विभाजन ने पार्टी को ही नहीं बल्कि, महाराष्ट्र के प्रमुख राजनीतिक परिवारों में से एक को भी विभाजित कर दिया था, जहाँ भतीजा, चाचा के आमने-सामने आ गया और पार्टी के पितामह शरद पवार की सावधानी से बनाई गई उत्तराधिकार योजना उलट गई थी। यदि अजित पवार जैसी बड़ी क्षति

समीर वानखेडे का मुकदमा खारिज

नयी दिल्ली, 29 जनवरी। दिल्ली उच्च न्यायालय ने भारतीय राजस्व सेवा (आईआरएस) अधिकारी समीर वानखेड़े द्वारा नेटफिलक्स सीरीज द बेड्स ऑफ बॉलीवुड में कथित रूप से चित्रित किए जाने के संबंध में दायर

■ **भारतीय राजस्व सेवा के अधिकारी समीर वानखेड़े ने नेटफिलक्स सीरीज “द बेड्स ऑफ बॉलीवुड” के खिलाफ दिल्ली हाई कोर्ट में अपील की थी। जिसे कोर्ट ने क्षेत्राधिकार का अभाव बताकर खारिज कर दिया।**

मानहानि के मुकदमे को क्षेत्राधिकार के अभाव का हवाला देते हुए खारिज कर दिया है। न्यायमूर्ति पुष्पेंद्र कुमार कौरव ने फैसला सुनाया कि उच्च न्यायालय इस मामले का निर्णय करने के लिए उपयुक्त मंच नहीं है और वानखेड़े को सक्षम क्षेत्राधिकार वाले न्यायालय में जाने की स्वतंत्रता दी।

अजित ...

नयी दिल्ली, 29 जनवरी। उच्चतम न्यायालय ने गुरुवार को उन याचिकाओं के समूह पर अपना फैसला सुरक्षित रख लिया, जिनमें चुनाव आयोग (ईसीआई) के कई राज्यों और केंद्र शासित प्रदेशों में मतदाता सूचियों के विशेष गहन पुनरीक्षण (एसआईआर) की वैधता को चुनौती दी गई थी। न्यायालय इस बात की जांच कर रहा है कि क्या चुनाव आयोग के पास संविधान के अनुच्छेद 326, लोक प्रतिनिधित्व अधिनियम, 1950 के तहत यह अधिकार है कि वह एसआईआर को वर्तमान स्वरूप में संचालित कर सके। मुख्य न्यायाधीश सूर्य कांत और न्यायमूर्ति जॉयमाल्या बागची की पीठ

पुनः आयोजित जेई भर्ती 2021 का पेपर भी लीक हुआ था

जाँच में सामने आया कि निरस्त परीक्षा के सफल अभ्यर्थी पुनः आयोजित परीक्षा में भी संदिग्ध रूप से सफल हुए

जयपुर, 29 जनवरी। कनिष्ठ अभियंता (जेई) संयुक्त भर्ती परीक्षा-2020 के पेपर लीक होने के बाद निरस्त की गई परीक्षा के पुनः आयोजन में भी गंभीर अनियमितता सामने आई हैं। राजस्थान पुलिस की स्पेशल ऑपरेशन ग्रुप (एसओजी) की जांच में यह खुलासा हुआ है कि 12 सितंबर 2021 को पुनः आयोजित कनिष्ठ अभियंता (सिविल) भर्ती परीक्षा-2021 का पेपर भी लीक कर दिया गया था। एसओजी के अतिरिक्त महानिदेशक पुलिस विशाल बंसल ने बताया कि दिसंबर 2020 में आयोजित कनिष्ठ अभियंता भर्ती परीक्षा-2020 को पेपर लीक होने के कारण निरस्त किया गया था, जिस संबंध में सांगानेर थाने में केस दर्ज किया गया था। उसी केस की जांच के दौरान यह तथ्य सामने आया कि निरस्त परीक्षा में सफल अभ्यर्थी पुनः आयोजित परीक्षा में भी

संदिग्ध रूप से सफल हुए। जांच में यह उजागर हुआ कि पुनः आयोजित परीक्षा में भी पेपर माफिया सक्रिय था और पेपर लीक हुआ था। इस संबंध में 19 जनवरी 2026 को थाना एसओजी में नया केस दर्ज किया गया। एसओजी ने इस मामले में जगदीश बिश्नोई निवासी सांचौर जिला जालौर को गिरफ्तार किया है। पूछताछ में सामने आया कि आरोपी ने अपने साथियों के साथ मिलकर परीक्षा से पहले पेपर लीक किया। जांच में यह भी सामने आया कि गणपतलाल बिश्नोई निवासी सांचौर जिला जालौर, जो वर्तमान में सार्वजनिक निर्माण विभाग में सहायक अभियंता के पद पर कार्यरत है, को भी

अवैध तरीके से परीक्षा उतीर्ण कराई गई। वह इस भर्ती में मेरिट क्रमांक 12 पर चयनित हुआ तथा बाद में उसे पदोन्नत भी किया गया। एसओजी ने बताया कि इससे पहले सब-इंस्पेक्टर भर्ती परीक्षा-2021 के पेपर लीक होने के तथ्य भी सामने आ चुके हैं, जिससे यह स्पष्ट होता है कि भर्ती परीक्षाओं की शुचितता को प्रभावित करने वाला एक संगठित गिरोह सक्रिय है। गिरफ्तार आरोपियों को न्यायालय में पेश कर पुलिस रिमांड लिया गया है। एसओजी द्वारा पूरे नेटवर्क की पहचान, अन्य सलिलप आरोपियों की गिरफ्तारी तथा अवैध रूप से अर्जित लाभ को निरस्त कराने की कार्रवाई जारी है।

एसआईआर की वैधता पर सुप्रीम कोर्ट ने फैसला सुरक्षित रखा

सुप्रीम कोर्ट इस बात की जांच कर रहा है कि क्या चुनाव आयोग के पास संविधान के तहत एसआईआर आयोजित करने का अधिकार है

■ **इस मामले में नवम्बर 2025 से ही सुप्रीम कोर्ट में सुनवाई चल रही है।**

ने नवंबर 2025 से चल रही व्यापक सुनवाई के बाद मामले पर अपना फैसला सुरक्षित रख लिया। अधिकांश याचिकायें पिछले वर्ष जून में तब दायर की गयी थीं, जब चुनाव आयोग ने बिहार में एसआईआर की प्रक्रिया आरंभ करने का निर्णय किया था। गैर-सरकारी संगठनों, राजनीतिक नेताओं और व्यक्तिगत कार्यकर्ताओं सहित 13 से अधिक याचिकाकर्ताओं ने न्यायालय का रुख किया है। इनमें मुख्य याचिकाकर्ता के रूप में

एसोसिएशन फॉर डेमोक्रेटिक रिफॉर्म्स (एडीआर), पीयूसीएल, योगेंद्र यादव, महुआ मोइत्रा (तृणमूल कांग्रेस सांसद), मनोज झा (आरजेडी सांसद), के.सी. वेणुगोपाल (कांग्रेस सांसद) और सुप्रिया सुले (एनसीपी-एनपी) आदि शामिल हैं। याचिकाकर्ताओं का तर्क है कि एसआईआर एक अप्रत्यक्ष "एनआरसी जैसी प्रक्रिया" है, जो प्रभावी रूप से चुनाव आयोग को नागरिकता सत्यापन के लिए एक वास्तविक प्राधिकरण में बदल देती है। उन्होंने तर्क दिया कि मतदाता पात्रता संबंधी शंकाओं का समाधान लोक प्रतिनिधित्व अधिनियम, 1950 की धारा 16 के अनुसार ही किया जाना चाहिए, जिसमें मतदाता सूची से अयोग्य घोषित किए जाने के विशिष्ट

आधार बताए गये हैं। वरिष्ठ अधिवक्ता कपिल सिबल, डॉ. ए.एम. सिंघवी, गोपाल शंकरनारायणन, शादान फरासत, पी.सी. सेन और राजू रामचंद्रन, साथ ही अधिवक्ता प्रशांत भूषण, वृंदा ग्रोवर, निज़ाम पाशा और शाहरुख आलम विभिन्न याचिकाकर्ताओं की ओर से पेश हुये। याचिकाओं का विरोध करते हुये, चुनाव आयोग ने कहा कि सत्यापन प्रक्रिया को केवल चुनावी उद्देश्यों के लिए ही देखा जाना चाहिए, न कि निर्वासन या अन्य परिणामों के लिए नागरिकता निर्धारित करने की प्रक्रिया के रूप में। आयोग ने एसआईआर को एक "उदार, सौम्य" प्रक्रिया बताया, जिसमें किसी भी प्रकार की कठोर या दबावपूर्ण जांच शामिल नहीं है।

अजित ...

(प्रथम पृष्ठ का शेष) उल्लेखनीय है कि जितने समय हादसा हुआ उस समय बारामती में मौसम साफ था और दृश्यता 3,000 मीटर थी। हवा शांत थी। बारामती एयरफील्ड पर उतरते समय पहले दो बार पायलट ने रनवे नजर नहीं आने की बात कही थी जिसके कारण विमान उतर नहीं पाया। तीसरी बार में पायलट ने कहा कि उसे रनवे दिख रहा है और विमान को सुबह 8.43 पर उतरने की अनुमति प्रदान कर दी गयी। इसके बाद 8.44 बजे एटीसी ने रनवे 11 के एक छोर पर आग की लपटें देखीं। कमांड पायलट के पास 1,500 घंटे से अधिक का उड़ान अनुभव था। को-पायलट के पास भी लगभग 1,500 घंटे का उड़ान अनुभव था।

बांग्लादेश के 99 विस्थापित हिंदू परिवारों का यूपी में पुनर्वास होगा

लखनऊ, 29 जनवरी। उत्तर प्रदेश मंत्रिमंडल ने गुरुवार को एक महत्वपूर्ण निर्णय लेते हुए पूर्वी पाकिस्तान (वर्तमान बांग्लादेश) से विस्थापित 99 हिंदू परिवारों के पुनर्वास को स्वीकृति प्रदान की। मुख्यमंत्री योगी आदित्यनाथ की अध्यक्षता में मंत्रिमंडल की बैठक के बाद, वित्त एवं संसदीय कार्य मंत्री सुरेश कुमार खन्ना ने पत्रकारों को बताया कि ये परिवार फिलहाल मेरठ जिले के मवाना क्षेत्र के गंगला गोसाई गांव में रह रहे थे और यह पुनर्वास राष्ट्रीय हरीत अधिकरण (एनजीटी) के आदेशों के अनुपालन में किया जा रहा है।

■ **उत्तर प्रदेश सरकार ने कैबिनेट मीटिंग में इस फैसले पर मोहर लगाई**

■ **इन परिवारों को कानपुर देहात के रसूलाबाद व ताजपुर तरसौली गाँव में बसाया जाएगा।**

खन्ना ने बताया कि पुनर्वास योजना के तहत 50 परिवारों को कानपुर देहात

जिले की रसूलाबाद तहसील के भैंसाया गांव में 11.1375 हेक्टेयर (27.51 एकड़) भूमि पर बसाया जाएगा, जबकि शेष 49 परिवारों को ताजपुर तरसौली गांव में 10.530 हेक्टेयर (26.01 एकड़) भूमि उपलब्ध कराई जाएगी। यह भूमि पुनर्वास विभाग के नाम दर्ज है। प्रत्येक परिवार को 0.50 एकड़ भूमि 30 वर्ष की लीज पर दी जाएगी, जिसे दो बार 30-30 वर्षों के लिए नवीनीकृत किया जा सकेगा। इस प्रकार अधिकतम 90 वर्षों तक लीज की व्यवस्था होगी, जो निर्धारित प्रीमियम अथवा लीज रेंट के भुगतान पर प्रदान की जाएगी।

एन सी पी के भविष्य पर सवालिया निशाल लगा दिया है अजित पवार की अचानक मौत ने

पर, इसे एन सी पी का अंत मान लेना अभी जल्दबाज़ी होगा

■ **अजित की मौत ऐसे समय में हुई है, जब 2023 में विभाजित हुई पार्टी बड़े नाजुक दौर से गुजर रही थी।**

■ **अगर राजनीति के धुरंधर शरद पवार अपनी पार्टी को इस भारी क्षति से उबारने के लिए कोई चमत्कारिक समाधान नहीं कर पाए तो एन सी पी के खाली स्थान पर भाजपा कब्जा कर लेगी।**

■ **अभी सबसे बड़ा मुद्दा अजित पवार गुट के 41 विधायकों का है. यह भी चर्चा है कि भाजपा नेतृत्व उन सभी को अपनी पार्टी में शामिल कर सकता है।**

के बाद, शरद पवार अपनी पार्टी को पुनर्जीवित करने के लिए आखिरी बार भी कोई चमत्कार नहीं कर पाए, तो भाजपा की मशीनरी निश्चित रूप से एनसीपी द्वारा खाली किए गए स्थान पर कब्जा करने आगे बढ़ेगी। पहली बात, दोनों गुट (एक अजित पवार के नेतृत्व में और दूसरा शरद पवार के नेतृत्व में) हाल ही में हुए नगर निगम चुनावों में पुणे और पिंपरी-चिंचवाड़ जैसे अपने गढ़ों में लगभग सन्न्याप्त सद्दमे से अब तक उबर नहीं पाए हैं। भारतीय जनता पार्टी (भाजपा) ने दोनों पर कब्जा कर लिया और उसकी जबरदस्त जीत दोनों एनसीपी गुटों के

लिए, और संभवतः पवार परिवार के लिए भी, अस्तित्व का संकेत खड़ा करता है। दूसरी बात, दोनों गुटों के पुनर्मिलन की योजनाएँ अब अधर में लटक गई हैं। सीट-बंटवारे को लेकर भाजपा से मतभेदों के बाद, नगर निगम चुनावों से पहले विलय के लिए अजित पवार ही अपने चाचा के पास गये थे। दोनों ने चरणबद्ध तरीके पर सहमति जताई थी। पहला कदम नगर निगम चुनावों के लिए गठबंधन बनाना था। अगला कदम आगामी जिला परिषद चुनाव एक ही चुनाव चिह्न पर लड़ना था। चाचा-भतीजे इस पर सहमत थे कि वे "घड़ी"

का चुनाव चिन्ह इस्तेमाल करेंगे, जिसे चुनाव आयोग ने शरद पवार से लेकर अजित पवार की पार्टी को दे दिया था। इसके बाद, पुनर्मिलन महज औपचारिकता रह जाना था, जिसे स्थानीय चुनाव पूरे होने के बाद किया जाना था। अब यह कहना मुश्किल है कि यह प्रक्रिया पूरी होगी या नहीं। बहुत कुछ इस बात पर निर्भर करेगा कि आने वाले हफ्तों में अजित पवार के 41 विधायक किस दिशा में जाते हैं। अजित के प्रभावशाली नेतृत्व के बिना वे लगभग अनाथ और दिशाहीन हो गए हैं। वर्ष 2022 से महाराष्ट्र की पार्टियों में जिस तरह टूट-फूट हुई है, उसे देखते

हुए इस बात की प्रबल संभावना है कि वे या तो अलग-अलग दिशाओं में बिखर जाएँ या फिर भाजपा उन्हें अपने में समाहित कर ले। अजित पवार के अप्रत्याशित निधन से भाजपा के सामने अवसर भी है और चुनौतियाँ भी। उनकी एनसीपी, एकनाथ शिंदे की सेना के मुक़ाबले संतुलनकारी शक्ति के रूप में उपयोगी साबित हुई थी। वस्तुतः, अजित पवार के बिना शर्त समर्थन के चलते ही, शिंदे की नाराजगी और दबाव की राजनीति के बावजूद, देवेन्द्र फडणवीस के मुख्यमंत्री बनने का रास्ता साफ़ हुआ था। इसके बाद जब-जब शिंदे ने सरकार को अस्थिर करने की कोशिश की, अजित पवार उन्हें लाइन पर लाने के काम आए। एक अर्थ में, फडणवीस और भाजपा ने एक क़ौमती सहयोगी को दिया है। फिर भी, अजित पवार की मृत्यु को महाराष्ट्र में भाजपा के दीर्घकालिक लक्ष्य, एकमात्र प्रभुत्वशाली शक्ति बनने और अगले विधानसभा चुनाव में अपने दम पर सरकार बनाने, को हासिल करने के लिहाज से अनुकूल भी माना जा सकता है।